



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 04.01.2025 **TIME : 07.25 PM**

പ്രധാന വാർത്തകൾ

1. കേന്ദ്ര സർക്കാരിന്റെ നയങ്ങളും തീരുമാനങ്ങളും ഗ്രാമീണ ഇന്ത്യയിൽ പുതിയ ഊർജം നിറയ്ക്കുന്നതായി പ്രധാനമന്ത്രി നരേന്ദ്ര മോദി -.

Prime Minister Narendra Modi says his government's intentions, policies, and decisions are filling rural India with new energy.

2. ബഹിരാകാശ രംഗത്ത് ചരിത്ര നേട്ടവുമായി ISRO. ഇന്ത്യയുടെ ആദ്യ സ്പേസ് റോബോട്ടിക് ആം പ്രവർത്തനക്ഷമമായി..

ISRO makes a historic achievement in the space sector. India's first space robotic arm has become operational.

3. ന്യൂഡൽഹിയിൽ 12,200 കോടി രൂപയുടെ വിവിധ വികസന പദ്ധതികൾക്ക് പ്രധാനമന്ത്രി നരേന്ദ്ര മോദി നാളെ തുടക്കം കുറിക്കും.

Prime Minister Narendra Modi will launch various development projects worth Rs 12,200 crore in New Delhi tomorrow.

4. രാജ്യത്തെ വിദ്യാഭ്യാസ അടിസ്ഥാന സൗകര്യ മേഖലയിൽ കൂടുതൽ ധനസഹായം ലഭ്യമാക്കുന്നത് പരിഗണനയിലെന്ന് കേന്ദ്ര മന്ത്രി ധർമേന്ദ്ര പ്രധാൻ.

Union Minister Dharmendra Pradhan has asserted that the government is planning to increase funds for the advancement of the educational infrastructure.

5. 63-ാമത് കേരള സംസ്ഥാന സ്കൂൾ കലോത്സവത്തിന് തിരുവനന്തപുരത്ത് തുടക്കമായി. ആദ്യദിനം 58 മത്സരങ്ങൾ

The 63rd Kerala State School festival has begun in Thiruvananthapuram. 58 events on the first day.

6. ബോർഡർ-ഗവാസ്കർ ട്രോഫിയിലെ അവസാന ടെസ്റ്റ് മത്സരത്തിന്റെ രണ്ടാം ഇന്നിംഗ്സിൽ ഓസ്ട്രേലിയയ്ക്കെതിരെ ഇന്ത്യക്ക് 145 റൺസിന്റെ ലീഡ്

India takes a 145-run lead against Australia in the second innings of the final Test match of the Border-Gavaskar Trophy.



PM - GRAMEEN MAHOTSAV

കേന്ദ്ര സർക്കാരിന്റെ നയങ്ങളും തീരുമാനങ്ങളും ഗ്രാമീണ ഇന്ത്യയിൽ പുതിയ ഊർജം നിറയ്ക്കുന്നതായി പ്രധാനമന്ത്രി നരേന്ദ്ര മോദി. ഗ്രാമങ്ങളെ വളർച്ചയുടെയും അവസരങ്ങളുടെയും ഊർജ്ജസ്വല കേന്ദ്രങ്ങളാക്കി മാറ്റി ഗ്രാമീണ ഇന്ത്യയെ ശാക്തീകരിക്കുക എന്നതാണ് സർക്കാരിന്റെ കാഴ്ചപ്പാടെന്നും പ്രധാനമന്ത്രി പറഞ്ഞു. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന ഗ്രാമീൺ ഭാരത് മഹോത്സവ് 2025 ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. എല്ലാ ഗ്രാമങ്ങളിലും അടിസ്ഥാന സൗകര്യങ്ങൾ ഉറപ്പാക്കാൻ സർക്കാർ, കാമ്പയിൻ ആരംഭിച്ചിട്ടുണ്ടെന്നും അദ്ദേഹം കുട്ടിച്ചേർത്തു.

(വോയിസ്)

ഗ്രാമങ്ങൾ വളരുമ്പോൾ രാജ്യവും വളരും എന്ന മുദ്രാവാക്യമുയർത്തി, 2047 ഓടെ വികസിത ഭാരതം സാക്ഷാത്കരിക്കാൻ ഗ്രാമീണ മേഖലയെ ശാക്തീകരിക്കുക എന്ന പ്രമേയത്തിലൂന്നിയാണ് പരിപാടി സംഘടിപ്പിച്ചിട്ടുള്ളത്. കേന്ദ്ര ധനമന്ത്രി നിർമല സീതാരാമൻ, സഹമന്ത്രി പങ്കജ് ചൗധരി എന്നിവരും ചടങ്ങിൽ പങ്കെടുത്തു.



ISRO

ഇന്ത്യയുടെ ആദ്യത്തെ സ്പേസ് റോബോട്ടിക് ആം ബഹിരാകാശത്ത് പ്രവർത്തനക്ഷമമായതായി ISRO. ബഹിരാകാശ റോബോട്ടിക്സിൽ

രാജ്യത്തിന് അഭിമാനകരമായ നാഴികക്കല്ലാണിത്. VSSC യുടെ CROPS ദൗത്യത്തിന്റെ ഭാഗമായി നാല് ദിവസം കൊണ്ട് ബഹിരാകാശത്ത് പയർ വിത്തുകൾ വിജയകരമായി മുളപ്പിച്ചതായും ISRO അറിയിച്ചു.



PM-DELHI

ന്യൂഡൽഹിയിൽ 12,200 കോടി രൂപയുടെ വിവിധ വികസന പദ്ധതികൾക്ക് പ്രധാനമന്ത്രി നരേന്ദ്ര മോദി നാളെ തുടക്കം കുറിക്കും. തുടർന്ന് നമോ ഭാരത് ട്രെയിനിൽ അദ്ദേഹം യാത്ര ചെയ്യും. സാഹിബാബാദ് സ്റ്റേഷനിൽ നിന്നും ന്യൂ അശോക് നഗർ സ്റ്റേഷനിലേക്കാണ് പ്രധാനമന്ത്രി യാത്ര ചെയ്യുന്നത്. 4,600 കോടി രൂപയിൽ നിർമ്മിച്ച 13 കിലോമീറ്റർ ദൈർഘ്യമുള്ള Delhi-Ghaziabad-Meerut Namo Bharat ഇടനാഴിയും പ്രധാനമന്ത്രി ഉദ്ഘാടനം ചെയ്യും. നമോ ഭാരത് ഗതാഗത സംവിധാനം നിലവിൽവരുന്നതോടെ ഡൽഹിക്കും മീററ്റിനും ഇടയിലെ യാത്ര കൂടുതൽ സുഗമമാകും.



CHOUHAN-MEETING WITH MINISTERS

ഉൽപ്പാദക - ഉപഭോഗ സംസ്ഥാനങ്ങൾ തമ്മിലുള്ള വില വ്യത്യാസം ലഘൂകരിക്കുന്നതിനായി ഗതാഗതത്തിന്റെയും സംഭരണത്തിന്റെയും ചെലവ് സർക്കാർ വഹിക്കുമെന്ന് കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ. ന്യൂഡൽഹിയിൽ സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും കൃഷി മന്ത്രിമാരുമായി നടത്തിയ അവലോകന യോഗത്തിൽ ആണ് അദ്ദേഹം ഇക്കാര്യം അറിയിച്ചത്. ഈ വർഷം കാർഷിക മേഖലയുടെയും അനുബന്ധ മേഖലകളുടെയും വളർച്ചാ നിരക്ക് 3.5 ശതമാനത്തിനും 4 ശതമാനത്തിനും ഇടയിലായിരിക്കുമെന്നു പ്രതീക്ഷിക്കുന്നതായും അദ്ദേഹം അറിയിച്ചു.



SBI-RURAL POVERTY RESEARCH

ഇന്ത്യയിൽ ഗ്രാമീണദാരിദ്ര്യം കുറയുന്നതായി റിപ്പോർട്ട്. 2011-12 സാമ്പത്തിക വർഷത്തിലെ 25.7 ശതമാനത്തിൽ നിന്ന് 2023-24

സാമ്പത്തിക വർഷത്തിൽ 4.86 ശതമാനമായി കുറഞ്ഞതായി സ്റ്റേറ്റ് ബാങ്ക് ഓഫ് ഇന്ത്യയുടെ റിപ്പോർട്ട് സൂചിപ്പിക്കുന്നു. കഴിഞ്ഞ പന്ത്രണ്ട് വർഷത്തിനിടെ നഗരമേഖലയിലെ ദാരിദ്ര്യം 13.7 ശതമാനത്തിൽ നിന്ന് 4.09 ശതമാനമായി കുറഞ്ഞതായും റിപ്പോർട്ട് വ്യക്തമാക്കുന്നു.



MP-UNION CARBIDE

മധ്യപ്രദേശിലെ പിതാംബൂരിൽ യൂണിയൻ കാർബൈഡ് കമ്പനിയിലെ വിഷമാലിന്യങ്ങൾ കത്തിക്കുന്നതിനെതിരെ പ്രതിഷേധം തുടരുന്നു. മുഖ്യമന്ത്രി മോഹൻ യാദവ് നൽകിയ ഉറപ്പ് വകവയ്ക്കാതെയാണ് ജനങ്ങളുടെ പ്രതിഷേധം. വ്യവസായ മേഖലയിൽ സ്ഥിതി ചെയ്യുന്ന Ramki Enviro എന്ന സ്ഥാപനത്തിന് നേരെ കല്ലെറുണ്ടായി. മാലിന്യങ്ങൾ കത്തിക്കുന്നതിനുള്ള നടപടികൾ ആരംഭിച്ചിട്ടില്ലെന്നും ജനങ്ങൾ ഭരണകൂടത്തിൽ വിശ്വസിക്കണമെന്നും അധികൃതർ അറിയിച്ചു.



BJP CANDIDATE LIST

ഡൽഹി നിയമസഭാ തിരഞ്ഞെടുപ്പിലേക്കുള്ള 29 സ്ഥാനാർത്ഥികളുടെ ആദ്യ പട്ടിക ബിജെപി പുറത്തിറക്കി. ആം ആദ്മി പാർട്ടി കൺവീനർ അരവിന്ദ് കെജ്രിവാളിനെതിരെ ബിജെപി മുൻ എംപി പർവേഷ് വർമ മത്സരിക്കും. ഡൽഹി മുഖ്യമന്ത്രി അതിഷിക്ക്കതിരെ ബിജെപി നേതാവ് രമേഷ് ബിധൂരി കൽക്കാജി മത്സരിക്കും. ഡൽഹി ബിജെപി മുൻ അധ്യക്ഷൻ സതീഷ് ഉപാധ്യായയും പട്ടികയിൽ ഇടം നേടിയിട്ടുണ്ട്.



PRADHAN-SAMAROH - INTRO

രാജ്യത്തെ വിദ്യാഭ്യാസ അടിസ്ഥാന സൗകര്യ മേഖലയിൽ കൂടുതൽ ഫണ്ട് ലഭ്യമാക്കുന്നത് പരിഗണനയിലാണെന്ന് കേന്ദ്ര മന്ത്രി ധർമേന്ദ്ര പ്രധാൻ. ഡൽഹി സർവ്വകലാശാലയിൽ സമർപ്പൺ സമാരോഹ് പരിപാടി ഉദ്ഘാടനം ചെയ്യുകയായിരുന്നു അദ്ദേഹം.

(VOICE)

സശക്ത ബേറി, ഇ- ദൃഷ്ടി പദ്ധതികളുടെ ഉദ്ഘാടനം കേന്ദ്ര വിദ്യാഭ്യാസ

മന്ത്രി നിർവ്വഹിച്ചു. മാതാപിതാക്കൾ നഷ്ടപ്പെട്ട കുട്ടികൾക്കായുള്ള ലാപ്സോപ്പുകളും അദ്ദേഹം വിതരണം ചെയ്തു.



SCHOOL- YOUTH FESTIVAL

തിരുവനന്തപുരത്ത് നടക്കുന്ന 63-ാമത് കേരള സംസ്ഥാന സ്കൂൾ കലോത്സവത്തിന്റെ വേദികൾ സജീവം. രാവിലെ മുഖ്യമന്ത്രി പിണറായി വിജയൻ കലോത്സവത്തിന്റെ ഔദ്യോഗിക ഉദ്ഘാടനം നിർവ്വഹിച്ചു. ആദ്യ ദിനമായ ഇന്ന് 24 വേദികളിലായി 40 ഓളം മത്സര ഇനങ്ങളാണ് അരങ്ങേറിയത്. 31 ഇനങ്ങൾ പൂർത്തിയായപ്പോൾ 111 പോയിന്റ് വീതം നേടി കോഴിക്കോടും കണ്ണൂരും തൃശൂരുമാണ് ഒന്നാമത്.



FOREST AWARD - KERALA

കേരളത്തിലെ വനവിസ്തൃതി നഷ്ടമാകാതെ നിലനിർത്തുന്നതിന് വലിയ ശ്രമങ്ങളാണ് സംസ്ഥാന സർക്കാർ നടത്തി വരുന്നതെന്ന് മുഖ്യമന്ത്രി പിണറായി വിജയൻ. വിശിഷ്ട സേവനത്തിനുള്ള മുഖ്യമന്ത്രിയുടെ ഫോറസ്റ്റ് മെഡലുകളുടെ വിതരണം തിരുവനന്തപുരത്ത് നിർവ്വഹിക്കുകയായിരുന്നു അദ്ദേഹം. പ്രകൃതിയുടെ സ്വാഭാവിക ആവാസവ്യവസ്ഥകൾ സംരക്ഷിക്കുന്നതിന് കൂട്ടായ പ്രയത്നം ആവശ്യമാണെന്നും മുഖ്യമന്ത്രി അഭിപ്രായപ്പെട്ടു.



REV. DAY CRICKET-BGT TEST

സിഡ്നിയിൽ നടക്കുന്ന ബോർഡർ-ഗവാസ്കർ ട്രോഫിയിലെ അവസാന ടെസ്റ്റ് മത്സരത്തിന്റെ രണ്ടാം ഇന്നിംഗ്സിൽ ഓസ്ട്രേലിയയ്ക്കെതിരെ ഇന്ത്യക്ക് 145 റൺസിന്റെ ലീഡ്. രണ്ടാം ദിനം കളി നിർത്തുമ്പോൾ ഇന്ത്യ 6 വിക്കറ്റ് നഷ്ടത്തിൽ 141 റൺസ് എന്ന നിലയിലാണ്. രവീന്ദ്ര ജഡേജയും വാഷിംഗ്ടൺ സുന്ദറുമാണ് ക്രീസിൽ. ആദ്യ ഇന്നിംഗ്സിൽ ഇന്ത്യയുടെ 185 റൺസിന് മറുപടിയായി ഓസ്ട്രേലിയ 181 റൺസ് എടുത്ത് പുറത്താവുകയായിരുന്നു.



ISL

ഐഎസ്എൽ ഫുട്ബോളിൽ ഒഡീഷ എഫ്സി യെ രണ്ടിനെതിരെ നാല് ഗോളുകൾക്ക് ഗോവ എഫ്സി പരാജയപ്പെടുത്തി. ഇപ്പോൾ നടക്കുന്ന മത്സരത്തിൽ ജംഷഡ്പൂർ എഫ്സി ബെംഗളൂരു എഫ്സിയെ നേരിടുന്നു.



GEORGE KUREIN - REVIEW

കേന്ദ്ര പദ്ധതിയിൽ ഉൾപ്പെടുത്തിയ കേരളത്തിലെ 6 തീരദേശ ഗ്രാമങ്ങളിലെ വികസന പ്രവർത്തനങ്ങൾ ഊർജ്ജിതമായി പുരോഗമിക്കുന്നു. പദ്ധതി പ്രവർത്തനങ്ങൾ കേന്ദ്ര സഹമന്ത്രി ജോർജ്ജ് കുര്യൻ അവലോകനം ചെയ്തു. കേന്ദ്ര സർക്കാർ Climate Resilient Coastal Fishing Village ആയി തിരഞ്ഞെടുത്ത കേരളത്തിലെ ആറു ഗ്രാമങ്ങളെയാണ് തിരഞ്ഞെടുത്തത്.



US CONGRESS- INDIAN ELECT

119-ാമത് യുഎസ് കോൺഗ്രസ് അംഗമായി അധികാരമേറ്റ് ഇൻഡോ - അമേരിക്കൻ വംശജനായ സുഹാസ് സുബ്രഹ്മണ്യം. കോൺഗ്രസിൽ ചേരുന്നതിന് മുമ്പ്, മുൻ പ്രസിഡൻ്റ് ബരാക് ഒബാമയുടെ നയകാര്യ ഉപദേഷ്ടാവായിരുന്നു. 2019 ൽ വിർജീനിയ ജനറൽ അസംബ്ലിയിലേക്ക് അദ്ദേഹം തിരഞ്ഞെടുക്കപ്പെട്ടിരുന്നു.



MYANMAR- PRISONER RELEASE

മ്യാൻമറിൻ്റെ സ്വാതന്ത്ര്യ ദിനത്തോടനുബന്ധിച്ച് 180 വിദേശികൾ ഉൾപ്പെടെ 6,000 തോളം തടവുകാർക്ക് പൊതുമാപ്പ് നൽകുമെന്ന് മ്യാൻമറിലെ സൈനിക സർക്കാർ അറിയിച്ചു. പൊതുമാപ്പിൻ്റെ ഭാഗമായി മറ്റ് തടവുകാർക്കുള്ള ശിക്ഷയിലും ഇളവുണ്ട്. നൊബേൽ സമ്മാന ജേതാവും മ്യാന്മാർ നേതാവുമായ ഓങ് സാൻ സുകിയും തടവിൽ കഴിയുന്നവരിൽ ഉൾപ്പെടുന്നു.



Dr. CHIDAMBARAM-PASSED AWAY

മുതിർന്ന ശാസ്ത്രജ്ഞനും ഇന്ത്യയുടെ ആണവ പദ്ധതിയുടെ പ്രധാന ശില്പികളിൽ ഒരാളുമായ ഡോ. രാജ്ഗോപാൽ ചിദംബരം മുംബൈയിൽ അന്തരിച്ചു. 88 വയസ്സായിരുന്നു. ഇന്ത്യയുടെ ആണവായുധ പദ്ധതി രൂപീകരിക്കുന്നതിൽ ഡോ. ചിദംബരം സുപ്രധാന പങ്ക് വഹിച്ചു. 1974-ലെ ഇന്ത്യയുടെ ആദ്യത്തെ ആണവപരീക്ഷണത്തിലും 1998-ലെ പൊഖ്റാൻ-II പരീക്ഷണങ്ങളിലും അദ്ദേഹം നിർണായക പങ്കുവഹിച്ചു. കേന്ദ്ര സർക്കാരിന്റെ പ്രിൻസിപ്പൽ സയൻ്റ് റിഫിക് അഡ്വൈസർ, ഭാഭാ ആറ്റോമിക് റിസർച്ച് സെന്റർ ഡയറക്ടർ, ആറ്റോമിക് എനർജി കമ്മീഷൻ ചെയർപേഴ്സൺ തുടങ്ങി നിരവധി സുപ്രധാന പദവികൾ വഹിച്ചിട്ടുണ്ട്. 1975ൽ പത്മശ്രീയും 1999ൽ പത്മവിഭൂഷണും നൽകി രാജ്യം അദ്ദേഹത്തെ ആദരിച്ചു.

